

What is the Office of the Inspectorate? (Tongan)

Ko e hā 'a e 'Ōfisi Faka-'Inisipēkita?

'Oku ngāue 'a e 'Ōfisi Faka-'Inisipēkitá (Office of the Inspectorate) ke fakapapau'í 'oku tauhi 'a e kau pōpula kotoa 'i ha founa 'oku taāu mo malu ki he totonu 'a e tangata (humane).

Ko e 'Ōfisi Faka-'Inisipēkitá ko ha konga pē ia 'o e Potungāue Pilīsoné, kā 'oku fakalele tau'atāina ia ke fakapapau'í 'oku fakahoko hono fatongiá 'i ha founa totonu mo ta'efilifili mānako. Ko e konga mahu'inga ia 'o hono tokangaekina fakalukufua 'o e ngaahi fakatonutonu kehekehe, pea 'oku 'i he malumalu 'o e Lao ki hono Tokangaekina 'o e kau Pōpulá 2004 (Corrections Act 2004) mo e Tu'utuuni Fakangāue Fika 5 ki hono Tokangaekina 'o e kau Pōpulá (Corrections Regulations 2005).

'Oku fakahoko 'e he 'Ōfisi Faka-'Inisipēkitá 'a hono:

- 'a'ahi 'o e ngaahi pilīsoné
- fakatotolo'í 'o ha ngaahi lāunga meí he kau pōpulá mo e kau maumau lao 'i he komiunití
- fakatotolo'í e mate kotoa pē na'e hoko kiate kinautolu 'oku lolotonga tauhi 'i he malumalu 'o e Potungāue Pilīsoné
- fakahoko mo e ngaahi fakatotolo kehe 'o ka fiema'u pea muimui'í mo ha ngaahi me'a kehe 'oku fai ha hoha'a ki ai

Ko e 'Ōfisi Faka-'Inisipēkitá 'oku pule'í ia 'e he 'Inisipēkita Pulé (Chief Inspector) pea 'oku 'i ai 'ene kau 'inisipēkita 'oku nau fakahoko 'a e ngaahi fakatotoló mo e 'a'ahí.

'Oku taliui leva ia ki he Potungāue Pilīsoné mo e ola 'o e ngaahi fakatotoló mo e ngaahi fokotu'u 'o fakataumu'a ke ngāue fakataha mo e Potungāue 'i hono fakahoko 'a e ngaahi fakaleleí mo fakapapau'í foki 'oku tauhi lelei'í 'a e kau pōpulá.